



SANTA LUCIJA

## **MINUTI – IL-ĦAMES KUNSILL**

### **LAQGĦA NUMRU 5211**

Illum il-Ħamis, 17 ta' Marzu 2011

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Trejget il-Ġirasol, Santa Luċija fil-5.30pm.

### **PREŻENTI**

Is-Sindku Frederick Cutajar, il-Viċi Sindku Joseph Balzan u l-Kunsilliera: Caroline Galea u Joseph Bonello.

### **ASSENTI**

Il-Kunsilliera Paulette Gafa` skużata minħabba safar.

### **TALBA**

Is-Sindku qal it-talba.

### **1. MINUTI**

Il-Minuti tal-Laqqgħa numru 5111 li saret nhar Il-Ġimgħa, 18 ta' Frar 2011 ġew moqrija u approvati.

## **1.1 *Mill-Minuti***

### **1.1.1 *Tea Room***

Il-Kunsilliera Caroline Galea irreferit għal minuta 2.7 tal-laqqgħa preċedenti u staqsiet jekk kienx ħareġ il-permess tal-Mepa għal proġett tat-Tea Room. Is-Sindku qal li l-Mepa talbet modifika żgħira fil-pjanti. Huwa qal li l-perit tal-Kunsill intalab jagħmel xi modifika fil-pjanti tal-proġett u dawn diġa ġew sottomessi lil Mepa.

### **1.1.2 *New Street Lighting***

Il-Kunsillier Joseph Bonello rrefera għal minuta 2.8 tal-laqqgħa preċedenti u qal li meta mar flimkien mas-Sindku biex jaraw fejn ma kienx hemm dawl adegwat fl-inħawi tal-mużew tas-subien, irriżulta li kien hemm bżonn ta' *bracket* fi Trejket il-Petunja. Dwar Triq il-Ġizimin il-Kunsill ġie nfurmat li l-*bracket* bil-lampa kellha titwaħħal ma' Blokk 13.

### **1.1.3 *Major Patching***

Il-Kunsilliera Caroline Galea staqsiet dwar ir-rapport li sar fuq ix-xogħol ta' *major patching* li sar fi Triq Katerina Vitale u Triq il-Fortizza. Is-Sindku qal li mir-rapport li sar irriżulta li l-materjal li ntuża ma kienx skond dak stabbilit fil-kuntratt. Huwa qal li l-perit tal-Kunsill kien informa l-kuntrattur b'dan ir-riżultat.

Il-Viċi Sindku rrefera għax-xogħol ta' *major patching* u qal li fi Triq il-Lellux hemm ħafna ħofor.

## **2. *KORRISPONDENZA***

### **2.1 *Listi***

Lista tal-korrispondenza riċevuta mill-Kunsill bejn it-18 ta' Frar 2011 u s-17 ta' Marzu 2011 ġew ippreżentati fil-laqqgħa.

Kopja taż-żewġ listi ntbagħtu lill-Kunsilliera kollha.

### **2.2 *Korrispondenza miġjuba għall-attenzjoni tal-Kunsill***

#### **2.2.1 *Ittri li rċieva l-Kunsill:***

- 218/11/I – Uffiċċju tal-Prim Ministru – kotba għal-librerija
- 238/11/I – Transport Malta – *Bollards* quddiem il-Kappella ta' Santa Luċija

- 241/11/I – Dipartiment għall-Gvern Lokali – Politika Nazzjonali għall-Ambjent
- 249/11/I – Uffiċċju Amministrattiv Reġjun Nofsinhar – Servizz Legali għar-Reġjun Nofsinhar
- 256/11/I – Maria Galea – *Enchanted Tales 2*
- 291/11/I – Dipartiment għall-Gvern Lokali – *Performance Bonus*
- 311/11/I – MEUSAC – *IEE Project*

### **2.3 *Rapporti u Dokumenti oħra ppreżentati lill-Kunsill:***

- Rapport finazjarju għall-perjodu 01/10/11 sa 31/12/2011
- SLLC Memo 02/2011 - *Newsletter*  
- Laqgħa tal-Kunsill
- SLLC Memo 03/2011 – Żjara mid-Direttur tad-Dipartiment għall-Gvern Lokali
- SLLC Memo 04/2011 – Konferenza ta' l-Aħbarijiet mir-Reġjun Nofsinhar
- SLLC Memo 05/2011 - Skema Awtorita' tad-Djar  
- *Enchanted Tales 2*
- SLLC Memo 06/2011 – Żjara mill-Leader tal-Partit Laburista u Kap ta' l-Oppożizzjoni

## **3. PUNTI MQAJMA**

- 3.1** B'referenza għall-korrispondenza bin-numru 218/11/I il-Kunsill qabel li meta titlesta l-librerija jikkunsidra l-offerta ta' xiri ta' kotba ta' awtur mill-lokalita' ta' Santa Luċija.
- 3.2** B'referenza għall-korrispondenza bin-numru 238/11/I il-Kunsill gie nfurmat li Transport Malta kienet approvat it-talba tal-Kunsill biex isiru *bollards* quddiem il-kappella ta' Santa Luċija. Għandha tintalab kjarifika dwar liema hu l-aċċess għal *parking area* li hemm referenza għalih f'din il-korrispondenza.
- 3.3** B'referenza għall-korrispondenza bin-numru 241/11/I saret referenza għall-konferenza "Politika Nazzjonali għall-Ambjent" li għandha ssir fil-25 ta' Marzu 2011. Is-Sindku qal li min jista' jattendi għandu jinforma lis-Segretarju Eżekuttiv tal-Kunsill.

- 3.4** B'referenza għall-korrispondenza bin-numru 249/11 il-Kunsill ġie nfurmat li l-ispiza ta' €1750 għal-servizz legali għar-Regjun ser tinqasam bejn l-erbatax il-Kunsill li jiffurmaw ir-Regjun. Għaldaqstant il-Kunsill approva l-ħlas €125 biex tagħmel tajjeb għal dan is-servizz.
- 3.5** B'referenza għall-korrispondenza bin-numru 256/11/I is-Sindku qal li l-Aġenzija Appoġġ qed titlob il-permess tal-Kunsill biex tkun tista' terġa' tittella' l-attività 'Enchanted Tales 2' b'risq l-Appoġġ Children's Fund. Huwa qal li din ippjanata li ssir fi Ġnien is-Serenita' nhar is-Sibt, 9 u l-Ħadd, 10 ta' April 2011. Il-Kunsill ma sab l-ebda oġġezzjoni għal din il-proposta.
- 3.6** B'referenza għall-korrispondenza bin-numru 291/11/I il-Kunsill ġie nfurmat li l-*Appraisal Report* u l-*Performance Bonus* tas-Segretarju Eżekuttiv, kif rakkomandat mill-Kunsill Lokali, ġie approvat mid-Direttur tad-Dipartiment għall-Gvern Lokali.
- 3.7** B'referenza għall-korrispondenza bin-numru 311/11/I is-Sindku nforma li l-Kunsill irid jaħtar rappreżentant tal-Kumitat li ser jibda jiltaqa' mal-Meusac biex tithejja applikazzjoni għal fondi mill-Unjoni Europea taħt il-programm '*Intelligent Energy Europe*'. Il-Kunsill qabel li jinnomina lil Inġinier li hejja is-SEAP.

#### **4. KOMUNIKAZZJONIJIET**

##### **4.1 *Żjara mill-Kap tal-Oppożizzjoni u Leader tal-Partit Laburista***

Is-Sindku nforma l-Kunsill li l-Kap ta' l-Oppożizzjoni u Leader tal-Partit Laburista, Dr Joseph Muscat kien ser iżur il-lokalita' ta' Santa Luċija nhar il-Ħadd, 20 ta' Marzu 2011. Huwa qal li waqt din iż-żjara kien ser jiltaqa' mar-rappreżentanti tal-Klabbs, Każini u l-Kleru u kien ser jagħmel żjara fl-Uffiċju Amministrattiv tal-Kunsill.

##### **4.2 *Traffic***

Il-Viċi Sindku qal li fi Triq il-Gardenja qed jgħaddu ħafna karozzi *wrong way* speċjalment fil-ħinijiet ta' filgħodu, fir-*rush hour*. Is-Sindku qal li għandna ninfurmaw lil Authorised Officer biex jibgħat *warden* f'dawk il-ħinijiet.

## 5. AFFARIJET FINANZJARJI

### 5.1 *Flas ta' pagamenti*

Approvazzjoni għall-flas ta' kontijiet permezz ta' ċekkijiet minn numru BOV 3433 sa numru 3495 kif illistjati fl-iskedi tal-pagamenti għax-xahar ta' Frar (CM51(01-02)).

Lista ta' *Schedule of Payments* intbagħtet lil Kunsillieri flimkien mal-Minuti numru 5111.

### 5.2 *Approvazzjoni għall-Flas tas-Salarji*

Salarji għax-xahar ta' Frar 2011      Ammont Gross      €4965.79

### 5.3 *Approvazzjoni għall-Flas ta' Kontijiet dwar Xogħolijiet bil-Kuntratt:*

| Kuntrattur                    | Kuntratt          | Kont              | €       |
|-------------------------------|-------------------|-------------------|---------|
| Ronald Bezzina                | (RC)57/10/001     | Serv. Frar 11     | 2598.25 |
| Ronald Bezzina                | (SS)57/09/01      | Serv. Frar 11     | 1131.53 |
| Koperattiva Tabelli u Sinjali | <i>Signs/Mkgs</i> | 14191             | 237.50  |
| Euro Clean Waste Servic es    | (BR)57/08/01      | Serv. Diċembru 09 | 247.90  |
| Euro Clean Waste Services     | (BR)57/09/03      | Serv. Lulju 10    | 358.05  |
| Euro Clean Waste Services     | (BR) 57/09/03     | Serv. Awwissu 10  | 323.40  |
| Euro Clean Waste Services     | (BR) 57/09/03     | Serv.Settembru 10 | 419.65  |
| Euro Clean Waste Services     | (BR) 57/09/03     | Serv.Ottubru 10   | 473.55  |
| Euro Clean Waste Services     | (BR)57/09/03      | Serv.Novembru 10  | 385.00  |
| Euro Clean Waste Services     | (BR)57/09/03      | Serv.Diċembru 10  | 365.75  |
| Euro Clean Waste Services     | (BR)57/09/04      | Serv.Jannar 11    | 411.95  |
| Cleaning Services Dept.       | PC57              | Serv.Frar 11      | 458.60  |
| ELC Ltd.                      | PKG57             | Serv.Frar 11      | 2061.50 |
| Ronald Bezzina                | (SS)57/09/01      | Serv.Jannar 11    | 1131.53 |
| Ronald Bezzina                | (RC)57/09/01      | Serv.Jannar 11    | 2755.00 |
| Vodafone Malta Ltd.           | 312952            | Serv. PABX Jan.11 | 82.78   |

|                     |        |                   |       |
|---------------------|--------|-------------------|-------|
| Vodafone Malta Ltd. | 312952 | Serv. PABX Frar11 | 83.82 |
|---------------------|--------|-------------------|-------|

## 6. RAPPORT FINANZJARJU 01/10/10 SA 31/12/10

Il-Kunsill approva rapport finanzjarju li jkopri l-perjodu Ottubru 2010 sa Diċembru 2010. Is-Sindku qal li dan il-perjodu kien inkluż fir-rapport finanzjarju li jkopri s-sena 2010 li kien ġie diskuss u approvat fil-laqqgħa numru 5111 li saret fit-18 ta' Frar 2011. Huwa qal li għal din il-laqqgħa kien attenda l-accountant tal-Kunsill li kien ta spjegazzjoni fid-dettal tal-qagħda finanzjarja tal-Kunsill għas-sena 2010.

### 6.1 Fixed Assets

Is-Sindku ppreżenta lista ta' assi tal-Kunsill u qal li sar eżerċizzju fejn ġew identifikati dawk l-assi li jridu jiġu *deleted*, jew għax m' għadhomx tajbin jew għax *obsolete*. Huwa qal li kopja ta' din il-lista ser tkun mehmūza mal-minuti ta' din il-laqqgħa.

## 7. BUDGET

Il-Kunsill iddiskuta *draft budget* għas-sena 2011. Is-Sindku rrefera għal xogħol ta' *resurfacing* li ser isir taħt l-iskema tal-PPP. Huwa qal li t-tlett toroq li ser jagħmel il-Kunsill taħt din l-iskema jridu jsiru fi żmien sena minn meta jiġi ffirmat il-Kuntratt. Huwa qal li mhux possibli li jsiru t-tlieta sa l-aħħar ta' din is-sena, għaldaqstant Triq Ineż Soler u Triq Ġuljetta Lopez isiru sa l-aħħar tas-sena u Triq il-Ġnien issir fl-ewwel tlett xhur tas-sena 2012. Is-Segretarju Eżekuttiv qalet li l-*available funds* li kellu l-Kunsill li ġew mis-senja ta' qabel intefqu fuq *major patching* li sar fi Triq Katerina Vitale u Triq il-Fortizza fl-ewwel xahrejn ta' din is-sena, għalhekk huwa importanti li l-Kunsill irid iżomm eżatt mal-*budget*.

## 8. OFFERTA PC(57/11/01) – LATRINA PUBBLIKA

Is-Sindku rrefera għal rapport li hejja l-perit dwar l-offerti li ntefgħu għas-sejha li ħareġ il-Kunsill fir-rigward tal-proġett tal-latrina pubblika. Is-Sindku ppropona li peress li l-offerti li ntefgħu kienu ferm għola mill-istima li kellu l-Kunsill, din l-offerta għandha tiġi rtirata. Huwa qal li fuq parir li ngħata l-Kunsill jidher li jkun aħjar kieku l-offerta toħroġ fuq xogħol ta' kostruzzjoni biss milli kif kienet oriġinarjament, jiġifieri kostruzzjoni u twestieq sħiħ tal-proġett. Il-Kunsill qabel ma' din il-proposta.

## **9. PROĠETTI**

### **9.1 *Awtorita' tad-Djar- Skema 1***

Is-Sindku rrefera għal proġett tal-Awtorita' tad-Djar - Skema 1 - Insañhu l-Komunita' Rigenazzjoni fl-Oqsma tal-Binjiet tal-Gvern. Huwa qal li kif diġa għe nformat il-Kunsill, l-Awtorita' tad-Djar laqgħat l-applikazzjoni tal-Kunsill biex isir il-proġett ta' LED *lighting* fil-Jogging Track u l-*keep fit classes* għar-residenti. Dwar il-proġett biex jinxteghl il-Jogging Track is-Sindku qal li l-Kunsill ser imexxi fuq il-kuntratt ta' l-*istreet lighting*. Dwar il-*keep fit classes* il-Kunsill qabel li jitlob il-permess tal-Headmistress tas-St Benedict College Sta Lucia Girls' Junior Lyceum biex dawn il-*classes* ikunu jistgħu jsiru fl-iskola.

### **9.2 *Resurfacing ta' Toroq – Skema PPP***

Is-Sindku nforma l-Kunsill li f'April ser toħroġ is-sejha għall-offerti għal xogħol ta' *resurfacing* ta' Triq Ineż Soler, Triq Ġuljetta Lopez u Triq il-Ġnien. Din l-offerta RR(PPP) 57/11/02 ser tagħlaq nhar it-Tnejn, 2 ta' Mejju 2011.

### **9.3 *Pjazza 7 ta' Lulju***

Is-Sindku rrefera għas-siġar li nqagħlu fi Pjazza 7 ta' Lulju u qal li hemm bżonn isir xogħol ta' *reinstatement* f'din l-*area*. Huwa qal li ser jitneħħew iċ-ċanet li kien hemm u minflok isir taraġ kif hemm preżentament. Is-Sindku qal li l-kwotazzjoni tal-kuntrattur Karmig Trading Ltd. li tkopri x-xogħol involut tammonta għas-somma ta' €915.75. Il-Kunsill approva x-xogħol u l-ispiża msemmija.

### **9.4 *Proġett ta' Bini ta' Garaxxijiet f'Dawret it-Torri***

Il-Kunsill iddiskuta l-pjanta tal-proġett tal-bini ta' garaxxijiet f'Dawret it-Torri. Is-Sindku qal li hemm bżonn jitneħħew xi siġar u ssir xi emenda fil-bicycle track. Saret diskussjoni wkoll dwar id-dħul u l-ħruġ, sew dak li jagħti għal pjan ta' taħt fejn ser ikun hemm il-garaxxijiet kif ukoll għal pjan ta' fuq fejn gejjja l-*parking area*. Is-Sindku kkonkluda li jsir *site meeting* mal-perit halli jiġu speġati aħjar id-dettalji li qed jidhru fil-pjanta.

### **9.5 *Rapport Triq il-Klematis***

Is-Sindku qal li l-perit tal-Kunsill kien lesta r-rapport fuq Triq il-Klematis. Huwa nforma l-Kunsill li kien kiteb lil Transport Malta dwar il-problemi li jridu jiġu ndirizzati biex tiġi rranġata din it-triq. Is-Sindku kompli jgħid li skond dan ir-rapport l-ispiża nvoluta tammonta għal madwar €65,000.

## **10. TMIEM/AĠĠORNAMENT**

Il-Laqqgħa ntemmet fis-6.45 p.m.

Il-Kunsill jergħa' jiltaqa' nhar il-Ħamis, 14 ta' April 2011 fis-6.30 p.m.

**Caroline Silvio  
Segretarja Eżekuttiva**

**Approvati llum il-Ħamis, 14 ta' April 2011**

**Frederick Cutajar  
Sindku**